

LK077

ඔබගේ රටේ උත්සව

මගේ රට ශ්‍රී ලංකාව වන අතර ශ්‍රී ලංකාව උත්සව බොහෝ වූ දූපතක් වේ. එම නිසා ශ්‍රී ලංකාවේ අවුරුද්ද පුරාම උත්සව පවත්වනු ලබයි. ශ්‍රී ලංකාවේ පවත්වන එම උත්සව පිළිබඳ කියතොත් විවිධ උත්සව තිබේ. ශ්‍රී ලංකාව බුද්ධාගමික රටක් නිසා බුදු භාමුදුරුවන් සඳහා පවත්වන උත්සව බොහෝ දක්නට හැකි වේ. තවද දෙවියන් සඳහාද විවිධ උත්සව පවත්වනු ලැබේ. ශ්‍රී ලංකාවේ විවිධ ජාතීන් වාසය කරන නිසා මෙවැනි බුදු භාමුදුරුවන් හා දෙවියන් සඳහා පවත්වන උත්සව දැකගත හැක.

බුදු භාමුදුරුවන් වෙනුවෙන් පවත්වන බුද්ධාගමික උත්සව ගැන කියනවානම්, සියළු දෙනාටම පළමුව මතකයට නැගෙන්නේ දළදා මාළිගාව විසින් පවත්වනු ලබන දළදා පෙරහැරය. පෙරහැර රටතුළ පමණක් නොව ලෝකය පුරාම ගොඩක් ජනප්‍රිය වී තිබේ. මෙම පෙරහැර සෑම අවුරුද්දකම අගෝස්තු මාසයේ දී පවත්වනු ලබන අතර මෙම උත්සවය නැරඹීමට බොහෝ දෙනෙක් පැමිණෙති. එම පුද්ගලයින් අතර විදෙස් සංචාරකයින් බොහෝ වෙති. මෙම සාම්ප්‍රදායික පෙරහැරේ අවසානයට දෙවියන් සඳහා සැරසිලි කර තිබේ.

තවත් එක් වැදගත් උත්සවයක් වන්නේ වෙසක්ය. වෙසක්, බුදුභාමුදුරුවන් සඳහා පවත්වන උත්සවයක් වන අතර එම දිනයේදී ශ්‍රී ලාංකිකයින්ට නිවාඩු දිනයක් වේ. වෙසක් සැමරීමට මිනිසුන් පන්සල් ගොස් නිවසේ සැරසිලි කරමින් ගත කරති. වෙසක් බුද්ධාගමික උත්සවයක් ලෙස ප්‍රසිද්ධය.

නත්තලත් ශ්‍රී ලංකාවේ පවත්වන උත්සවයක් වේ. මෙම උත්සවය ක්‍රිස්තියානි උත්සවයක් වන අතර ක්‍රිස්තියානුවන් පමණක් නොව ශ්‍රී ලංකාවේ හැමෝම සමරන උත්සවයක් වේ. ලංකාවේ නත්තල් කේක්, නත්තල් ගස් ආදිය සාදා තෑගි දෙමින් විනෝදයෙන් ගත කරති.

සිංහල අවුරුද්දත් තවත් එක් උත්සවයක් වන අතර එය ආගමික වශයෙන් නොව සියළුම රටවැසියන් එකට පවත්වනු ලබන උත්සවයක් වේ. මේ උත්සවය මගින් ගම හා නගරය අතර තිබෙන සහයෝගීතාව වැඩි කරවයි. මේ ආකාරයට ශ්‍රී ලංකාවේ විවිධ උත්සව පවත්වන අතර ශ්‍රී ලාංකිකයින් මේ උත්සව විනෝදයෙන් සමරති.